

**2013-2014 లో
కర్కాటకరాశి ఫలితములు**

ఆదాయం - 2 వ్యయం - 11 రాజ - 4 అప - 7

పునర్యమ 4వ పాదము, పుష్యమి 1, 2, 3, 4 పాదములు, ఆశ్లేష 1, 2, 3, 4 పాదముల యందు పుట్టినవారు “హీ, హూ, హే, హో, డా, డీ, డూ, డే, డో” అను అక్షరములు తమ పేరునకు మొదట గలవారు కర్కాటకరాశికి చెందినవారు.

2013-2014 సంవత్సర ఫలితములు

కర్కాటకరాశి - కర్కాటకరాశి వారికి ఈ సంవత్సరము మిశ్రమ ఫలితాలు గోచరిస్తున్నాయి. ఆర్థికపరమైన ఒడిదుడుకులను, శత్రువర్గాన్ని సమర్థవంతంగా ఎదుర్కొనవలసి వస్తుంది. ఎట్టి పరిస్థితులలోనూ బరువు బాధ్యత్తు విస్మరించడానికి వీలు లేని పరిస్థితి ఏర్పడుతుంది. రాజకీయ, సామాజిక, సేవారంగాల్లో గుర్తింపు లభిస్తుంది. విలువైన పనులు చేస్తారు. బరువు బాధ్యత్తుల్ని దించుకుంటారు. సమాజంలో వస్తున్న మార్పులు మారుతున్న సామాజిక పరిస్థితులు, వాతావరణ పరిస్థితులు మీ మీద ప్రత్యక్షంగా గానీ, పరోక్షంగానీ ప్రభావం చూపుతాయి. బంధువర్గంలో విభేదాలు చికాకు కలిగిస్తాయి. ఆర్థికపరిస్థితిని మెరుగుపరచుకోవడానికి మీరు చేసే ప్రయత్నాలు కొంతమేర మంచి ఫలితాన్ని ఇస్తాయి. సంవత్సర ఆరంభమే పోరాటంతో ప్రారంభమవుతుంది. చతుర్థస్థానంలో సంచరించు శని రాహువులు, దశమంలో సంచరించు కేతు గ్రహసంచారం, ఏకాదశ వ్యయాలలో సంచరించు గురుగ్రహప్రభావం ప్రధానమైన ఫలితాలను నిర్దేశిస్తున్నాయి. ఆర్థికపరమైన సర్దుబాట్లు చేయడానికి వడ్డీచెల్లించ వలసిన పరిస్థితులు ఏర్పడతాయి. కుటుంబపరంగా ఎలాంటి ఇబ్బందులు లేని వాతావరణం ఏర్పరచగలుగుతారు. సంతాన పురోగతికోసం శక్తికి మించి ఖర్చుపెడతారు. స్త్రీల వల్ల రాజకీయ నాయకుల వల్ల ప్రయోజనాలు పొందుతారు. వ్యాపారానికి జనాకర్షణ ఏర్పడుతుంది. ప్రభుత్వ సంబంధమైన, ప్రైవేటు సంబంధమైన ఆర్డర్లు వస్తాయి. కాంట్రాక్టులు లీజులు, టెండర్లు లాభిస్తాయి. సంవత్సర ప్రథమార్థంలోనే ఋణాలు తీర్చివేస్తారు. విద్యాసంబంధమైన విషయాలలో అభివృద్ధి బాగుంటుంది. రియల్ ఎస్టేట్ లావాదేవీలలో చెప్పుకోదగిన ధనం చేతికి అందుతుంది. ఇది సంవత్సరంలో మొదటి విజయంగా భావించవచ్చు. జ్యేష్ఠ సంతాన విషయంలో ప్రత్యేక జాగ్రత్తలు అవసరం అవుతాయి. మానసిక ఉల్లాసం కలిగించే తీర్థయాత్రలు,

విహార కేంద్రాలు, ఆధ్యాత్మిక స్థలాలను సందర్శిస్తారు. క్రమశిక్షణతో కూడిన ఆధ్యాత్మిక వాతావరణాన్ని ఏర్పరచుకుంటారు. యోగా మెడిటేషన్ వంటి వాటి వలన లాభపడతారు. దొంగస్వామీజీల వలన నష్టపోతారు. విలువైన వస్తువులని భావించి విలువలేని వస్తువులను కొనుగోలు చేస్తారు. నిపుణుల సలహాలు మేలు చేస్తాయి. ఆర్థిక విషయాలలో సహోదర, సహోదరీ వర్గం అండదండలు లభిస్తాయి.

నూతన గృహం, వాహన యోగ్యత గోచరిస్తుంది. ఇంట్లో వాస్తు దోషాలకై అధిక వ్యయం చేస్తారు. వాస్తు కుదరకనే గృహం కొనుగోలు ఆలస్యం అవుతుంది. వ్యక్తిగత జాతకం ప్రధానమైనది. వాస్తు విషయాలు అంతగా పట్టించుకోవలసిన అవసరం లేదని గ్రహించండి. విద్యా విషయంలో సంతాన పురోగతి మీకు సంతోషం కలిగిస్తుంది. ముఖ్యంగా స్త్రీ సంతానం మీ అంచనాలకు మించి మంచిఫలితాలను సాధిస్తారు. ఆకస్మిక విదేశీయానం కలుగుతుంది. విదేశాలలో చదువుకునే అవకాశం, ఉద్యోగం చేసే అవకాశం లభిస్తుంది. నరదృష్టి అధికంగా ఉంది. నాగసేనాధారం ధరించండి. సమాజంలో అంతగా మంచిపేరు లేనివాళ్ళు మీకు సన్నిహితులు కావడం విమర్శలకు దారితీస్తుంది. మీ ద్వారా లబ్ధి పొందిన ఓ రాజకీయ నాయకుని వల్ల తిరిగి ప్రయోజనం పొందుతారు. జీవిత భాగస్వామి అన్ని విషయాలలో అండదండగా ఉన్నా , విభేదాలు గొడవలు తప్పవు. కుటుంబంలో మరొకరి సంపాదన ప్రారంభం అవుతుంది. ఆర్థిక మానసిక ఊరట కలుగుతుంది. ఇతరుల పేరుమీద మీరు చేసే వ్యాపారాలు నష్టాల బాటలో నడుస్తాయి. దీని వలన విమర్శలు, అపసందలు వస్తాయి. అనవసరమైన విషయాలు నెత్తిన వేసుకుంటే ఇలాంటి సంఘటనలే సంభవిస్తాయి. మనుషుల స్థితి గురించి కాకుండా మనస్తత్వాన్ని అనుసరించి నిర్ణయాలు తీసుకోండి. అప్పుడు ఎలాంటి ఇబ్బందులు రావు. వక్రమార్గంలో వెళుతున్న కొంతమంది వ్యక్తుల్ని మార్చడానికి విశ్వప్రయత్నం చేస్తారు. ఆ ప్రయత్నంలో మీరు విజయం సాధించలేరు. మూర్ఖులను, దైవోపహతులను ఎవరూ బాగుచేయలేరని గ్రహిస్తారు. పొదుపు చేసిన ధనం సమయానికి ఆడుకుంటుంది. విలువైన ఆభరణాలను కొనుగోలు చేస్తారు. చివరిదాకా చచ్చి తప్పిపోతున్న సంబంధాలు విసుగు పుట్టిస్తాయి. పాత స్నేహితులతో స్నేహ సంబంధాలు మరింత బలపడతాయి. మీకు అందవలసిన బకాయిలు, బిల్స్, సకాలంలో చేతికి అందుతాయి. వ్యాపార రహస్యాలు బయటకు వెల్లడి చేసే వ్యక్తుల విషయంలో జాగ్రత్త వహించండి. ఇలాంటి వ్యక్తుల విషయంలో ఆశ్రద్ధ, అలక్ష్యం పనికిరాదు. వృత్తి, ఉద్యోగాలలో మీరు ఆశించిన మార్పులను చవిచూస్తారు. విచారణలు, సంప్రదింపులు, సంభాషణలు, సందర్శనములు మొదలగునవి అనుకూలిస్తాయి. గృహంలో శారీరక సౌఖ్యం కొరకు కొన్ని వసతులను ఏర్పరచుకుంటారు. మూఢనమ్మకాలను

అపదలలో ఆదుకొనువాడే నిజమైన మిత్రుడు.

వదిలిపెట్టండి. పాత బకాయిలు వసూలు అవుతాయి. చేపట్టిన పనులు తొంభైశాతం పూర్తి చేస్తారు. స్థిరాస్తి విషయాలు, క్రయవిక్రయాలు, పెట్టుబడులు, మరమ్మతులు, చెల్లింపులు మొదలైనవి లాభిస్తాయి. వాహన, యంత్ర సంబంధిత మరమ్మతులకు అధికంగా ఖర్చు చేస్తారు. మీ మంచితనం స్నేహగుణం భాగస్వాములను, ఆత్మీయులను, స్నేహితులను ఎంతగానో ఆకట్టుకుంటాయి. భార్యవైపు బంధువులతో విభేదం ఏర్పడే అవకాశం ఉంది జాగ్రత్తవహించండి. యంత్ర సంబంధిత సామాగ్రి మీద ఋణాలకు ప్రయత్నిస్తారు. ముఖ్యమైన విషయాలు అగ్రిమెంట్స్, సమావేశాలలో ఖాయ పరచుకుంటారు. జాయింట్ ఖాతాల విషయంలో జాగ్రత్త వహించండి. విదేశాలలో చేస్తున్న ఉద్యోగంలో స్థాన చలనం కలుగుతుంది. కుటుంబ సభ్యుల ఆరోగ్య విషయంలో తగిన జాగ్రత్త తీసుకోవలసిన పరిస్థితి ఏర్పడుతుంది. ఇతరుల ఆర్థిక విషయాలలో మధ్యవర్తిత్వం వహించవద్దు. నూతన వ్యాపారాల గురించి కానీ, కీలక నిర్ణయాల గురించి కానీ అమలుచేసే ముందు కుటుంబ పెద్దలతో చర్చించి నిర్ణయం తీసుకోండి. దైవ సంబంధమైన కార్యక్రమాలకు, సామాజిక సేవా కార్యక్రమాలకు విరివిగా ధనం ఖర్చు పెడతారు. అత్యంత అనుకూల వాతావరణంలో ప్రతి పనిలో ఉత్సాహంగా ముందుకు వెళ్ళగలుగుతారు. అదృష్టానికి దగ్గరగా రోజులు నడుస్తున్నట్లుగా తోస్తుంది. సంపూర్ణ ఫలితాలు చేతికి అందటానికి ఏదో ఒక ఆటంకం కలుగుతుంది. స్థిరాస్తి వ్యవహారాలు మాత్రం ఓ పరిష్కారదశకు చేరుకుంటాయి. నిర్మాణపు పనులు సంతృప్తిగా తోచవు. నిర్మాణంలో నాణ్యతను పరిశీలించుకోవడం మరచిపోవద్దు. సంతానం వలన ప్రతిష్ఠ పెరుగుతుంది. మీరు పొందలేని కొన్ని సౌఖ్యాలు, సాధించలేని కొన్ని పనులను మీ వాళ్ళు సాధించుట సంతోషం కలిగిస్తుంది. ఉద్యోగంలో మీ అధికార పరిధి, బాధ్యతలు పెరుగుతాయి. మీకు వ్యక్తిగతంగా లాభించే ముఖ్యమైన ప్రయాణాలు, చర్చలు, సమావేశాలు ఒక నెల వాయిదా పడతాయి. సభలు, సమావేశాలు సమర్థవంతంగా నిర్వహిస్తారు. మంచి వక్రగా, మాటకారిగా పేరుగడిస్తారు. ఆకస్మికంగా విదేశీయానం చేయవలసి వస్తుంది. రాబోయే రోజులను దృష్టిలో ఉంచుకొని కొంతమంది సందర్శననుసారంగా మీ లాభాలలోనూ, కీర్తి ప్రతిష్ఠలలోనూ భాగం కొరకు ప్రయత్నాలు చేస్తారు. న్యాయము అనిపిస్తే మీరు నేరుగానే సహాయపడండి. మీ అజాగ్రత్తను ఉపయోగించుకోగలిగి, అన్న సంతృప్తిని అవకాశవాదులకు కలిగించండి. సామూహిక న్యాయం కొరకు మీరు చేసే ప్రయత్నాల వలన వ్యక్తిగతంగా ఇబ్బంది పడతారు. మీ మీద కక్షసాధింపు అవకాశాలకు సంబంధించిన వేదికలు మీ ప్రత్యర్థులకు కరువవుతాయి. గృహసంబంధమైన విషయాలు కొన్ని సందర్భాలలో ఆర్థికంగా సంతృప్తిని కలిగించవు. పొదుపు చేయుట చేతగాని వారిని నిందించకండి. మంచి బోధనలు కూడా సరైన సమయంలో చెబితేనే ఎక్కువగా. భాగస్వాముల నిజాయితీ, సహోద్యోగుల సహకారం

మనశ్శాంతిని కలిగిస్తాయి. గ్రహణముల ప్రభావం కొంతమేర కనిపిస్తుంది. ఆరోగ్యపరమైన, కోర్టుపరమైన సమస్యలు ఇబ్బంది పెడతాయి. విద్యాసంబంధమైన ఖర్చుల విషయంలో ఋణములు, అపనిందలు, అపోహలు, దుష్ప్రచారం ఇవి ఇబ్బంది కలిగిస్తాయి. కృతజ్ఞత ఎవరిలో ఉన్నది అనేది భూతద్దంలో వెతకవలసిన పరిస్థితి ఏర్పడుతుంది. ఆర్థిక సహాయం చేయవలసి వస్తుందని భావించి కృతకంగా విరోధం వహించి ముఖం చాటుచేసుకునే స్నేహితులు, బంధువుల ప్రవర్తన మనస్సుకు బాధ కలిగిస్తుంది. తాత్కాలికంగా వెనుకబడినా ధర్మమే గెలుస్తుందని గ్రహిస్తారు. దైవానుగ్రహం వలన మరో రూపంలో ఆర్థిక సహాయం అందుతుంది. విశేషించి వ్యక్తిగత విషయాలలో జాగ్రత్తలు అవసరం అవుతాయి. సంస్థాపరమైన రహస్యాలను, కుటుంబ విషయాలను గోప్యంగా ఉంచడానికి జాగ్రత్తవహిస్తారు. ఆంతరంగిక సిబ్బందిని దూరంగా ఉంచుట లేక స్థాన మార్పుచేయుట జరుగుతుంది. సేవకా సిబ్బంది వల్ల, సహోద్యోగుల వలన నష్టాలు ఏర్పడతాయి. నష్టాలు భరించుటయే కాక వాళ్ళు చేసిన తప్పుడు పనులకు మీరు సంజాయిషీ ఇవ్వవలసిన పరిస్థితి ఏర్పడుతుంది. సుదూర ప్రాంతంలో ఉన్న మీ ఆత్మ బంధువులు, స్నేహితులు మంచి స్థితిలో ఉండటం ఆనందం కలిగిస్తాయి. కీలకమైన ఒక సమయంలో ఆర్థికంగా ఆడుకుంటారు. ఇతరులకు సంబంధించిన వస్తువులు గాని, డాక్యుమెంట్స్ గానీ మీ దగ్గర ఉండటం మంచిది కాదు. ఎవరినీ నొప్పించకుండా వ్యవహరించండి. ఇతరుల పొరపాటు సమాచారం వలన అనవసరమైన నోటీసు ఒకటి మీకు వస్తుంది. మీ శక్తి, సామర్థ్యాలు, ప్రతిభ ఆకస్మికంగా చాలా మందికి గుర్తుకు వస్తాయి. అన్నీ శుభ శకునాలే. అవకాశాల గురించి గతంలో చేసిన ప్రయత్నాలు ఇప్పుడు అక్కరకు వస్తాయి. వృత్తి, ఉద్యోగ వ్యాపారాలలో పురోగతి ఉంటుంది. వ్యవసాయ సంబంధమైన అన్ని రంగముల వారికి మంచి ఫలితములు ద్రువీకరించి చెప్పుటకు గ్రహస్థితి అనుకూలంగా లేదు. బంధుమిత్రులతో చర్చించిన అభివృద్ధి కార్యక్రమాలు అమలులోకి వస్తాయి. స్పెక్యులేషన్ వైపు మొగ్గు చూపేకన్నా స్థిరాస్తుల కొనుగోలుపైన పెట్టుబడులు మదుపు చేయడం మంచిదని గ్రహిస్తారు. ఆత్మీయ వర్గం వారు, కుటుంబ సభ్యులు హక్కుల ప్రస్తావన తెస్తారు. ఆవేశపడకుండా యుక్తిగా వ్యవహరించండి. అవకాశవాదుల విషయంలో లౌక్యంగా వ్యవహరించండి. శత్రువులకు, అసర్దులకు సహాయం చేయడం దైవం దృష్టిలో గొప్ప విషయం. జ్యోతిష్యశాస్త్రప్రకారం అలా చేయమని చెప్పే స్వతంత్రం లేదు. కనుక నిదానంగా వ్యవహరించడం మంచిది. పనికిరాని వారిని పెంచి పోషించే ప్రయత్నాలు చేయవద్దు. అది దయగా లెక్కించబడదు. మీకే నష్టం జరుగుతుంది. తెలిసి చేసినా, తెలియక చేసినా పొరపాటు నిర్ణయాల వల్ల నష్టాలు తప్పవు, “మణి అని తలచి మండే అగ్నిశిఖను పట్టుకున్న చేయి తప్పుగాని అగ్నిశిఖిది కాదు(నిప్పు)” అగ్నిశిఖను ఏ చేయి పట్టుకున్నా కాల్యం దాని తత్వం.

ఎన్ని కష్టములు వచ్చినా ఆత్మసాక్షికి విరుద్ధముగా పోరాదు.

అదే విధంగా తక్కువ స్థాయి వ్యక్తులను, దుర్మార్గులను ఉన్నత స్థాయి వ్యక్తులుగా భావించి వాళ్ళను నమ్మడం మీ తప్పుగాని వాళ్ళది కాదు. పాత విధానాలు మార్పుకుని నూతన పంథాలో నడుస్తారు. పాతవిషయాలను అందరూ మరిచిపోయేలా చేస్తారు. కొత్త వ్యూహాలు లాభించడానికి ఇదే మార్గం అని భావిస్తారు. వీలైనంతవరకు నూతన పరిచయాలకు ప్రాముఖ్యతనిస్తారు. ఆడంబరంగా ఉంటారు. పాతమిత్రులను దూరంగా ఉంచుతారు. దీర్ఘకాలికంగా మిమ్మల్ని ఆశ్రయించి ఉన్నవారు దూరంగా తప్పుకుంటారు. ప్రభుత్వ సబ్సిడీ లాభిస్తుంది. మీకు రావలసిన అధికార పత్రాలను ఇతరులు అడ్డదారిలో చేజిక్కించుకుంటారు. ప్రకృతి బీభత్సాల వల్ల ప్రత్యక్షంగా గానీ, పరోక్షంగా గానీ నష్టపోతారు. పంటినొప్పి, వెన్నునొప్పి బాధిస్తాయి. ఉద్యోగంలో ప్రయోజనం లేని బాధ్యతలు అదనంగా నిర్వహించవలసి వస్తుంది. ఇందువల్ల ఇతరత్రా విషయాలు ప్రక్క దోవపడతాయి. చివరికి ఇది మీకు లాభించే అంశంగానే మారుతుంది. పోటీపరీక్షల ఫలితాలు అనుకూలంగానే ఉంటాయి. ఐఐటి వంటి సాంకేతిక విద్యలలో సంతానం రాణిస్తారు. పెరిగిన కుటుంబ ఖర్చులకు అనుగుణంగా ఆదాయమార్గాలు లభిస్తాయి. శుక్రమౌఢ్యమికాలంలో స్త్రీలతో విభేదాలు, విలువైన వస్తువుల విషయంలో, ఆస్తుల విషయంలో చిన్నచిన్న ఇబ్బందులు ఏర్పడతాయి. పన్నులు వసూలు చేసే అధికారుల వల్ల చిక్కులు వస్తాయి. ఇన్సూరెన్స్ విషయంలో అశ్రద్ధ పనికిరాదు. మొత్తం మీద ఈ సంవత్సరము ద్వితీయార్ధంలో మంచి ఫలితాలు సంప్రాప్తిస్తాయి. నిత్యం సర్వకర్మాచార్యంతో స్నానమాచరించండి. నిత్యం అష్టమూలికాత్రైలంతో దీపారాధన చేయడం మంచిది. ఈ రాశివారు ఈ సంవత్సరము మహాపాశుపత కంకణం ధరించాలి.

కర్కాటక రాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరము బాగుంది. ముఖ్యమైన కార్యక్రమాలు పూర్తి అవుతాయి. అయినప్పటికీ ఇంకా కొన్ని ముఖ్యమైన కార్యక్రమాలు మిగిలి ఉంటాయి. విద్యా సంబంధమైన విషయాలలో సంతృప్తి కలుగుతుంది. ఐఐటి, గ్రూప్-1, సర్వీసులకు, సివిల్ సర్వీసులకు ఎంపికవుతారు. ఆర్థిక స్వాతంత్ర్యం ఏర్పడుతుంది. అంది వచ్చిన అవకాశాలను సంపూర్ణంగా వినియోగించుకోలేరు. ప్రతి విషయంలో అనుమానాలు సందేహాలు వేధిస్తాయి. ప్రతిష్ఠాత్మకమైన యూనివర్సిటీలో సీటు లభిస్తుంది. నిష్కారణంగా ఇతరులతోటీ వివాదాలు సంభవిస్తాయి. తప్పు ఎవరివైపు ఉందో తేల్చుకోలేక మిమ్మల్ని మీరే నిందించుకుంటారు. సహోదర, సహోదరీ వర్గానికి, ఆత్మీయులకు, బంధువులకు మీ చేతిలో ఉన్న సహాయం చేస్తారు. ఎవరో ఒకరిద్దరికి తప్ప ఎవరికీ మీరంటే ప్రత్యేక అభిమానం ఉండదు. బంగారు ఆభరణాల పట్ల మోజు తగ్గుతుంది. సొంత సంపాదనతో గృహయోగం ఏర్పరచుకుంటారు. తల్లిదండ్రుల అభిప్రాయాలకి, మీ అభిప్రాయాలకి పొంతన కుదరదు. మహోన్నతమైనటు వంటి కార్యక్రమాలు నిర్వహించడానికి

మహోన్నత వ్యక్తులే అవసరం లేదని, సామాన్యులతో అది సాధించవచ్చని నిరూపిస్తారు. గృహ సౌకర్యాలకు, రిపేర్లకు విశేషంగా ఖర్చుపెడతారు. వాహనయోగం ఏర్పడుతుంది. ఓ ఆత్మీయుడిని శాశ్వతంగా దూరం చేసుకునే పరిస్థితులు ఏర్పడతాయి. జీవితంలో త్యాగం చేయాల్సి రావడం చాలా బరువైన విషయం అని గుర్తిస్తారు. ప్రేమ వివాహాల విషయంలో వైఫల్యం చెందుతారు. మీకు మీరుగా తీసుకునే నిర్ణయాలు మీకు లాభించవు. ఇతరుల కోసం మీరు తీసుకునే నిర్ణయాలు లాభిస్తాయి. మేధావులు ఇతరుల సమస్యలు పరిష్కరించినంత తేలిగ్గా సొంత సమస్యలు పరిష్కరించుకోలేరు. ప్రభుత్వ ఉద్యోగం లభిస్తుంది. కొంతమంది విషయంలో పట్టుబట్టి మీకంటే వయస్సులో చిన్న వారికి వివాహం జరిపిస్తారు. మీ వివాహం ఎవరికి ఆటంకం కాకూడదని భావిస్తారు. పెద్దల ఆరోగ్య విషయంలో అన్ని విధాలా జాగ్రత్త వహిస్తారు. దగ్గరుండి అన్ని విషయాలు చూసుకుంటారు. మీ పరపతిని ఉపయోగించి కుటుంబంలో ఒకరికి ఉద్యోగం ఇప్పిస్తారు. ఉద్యోగంలో అవినీతి ఆరోపణలు వస్తాయి. అపోహలు, దుష్ప్రచారాలు చోటు చేసుకుంటాయి. మనోదైర్యంతో వాటన్నింటినీ లెక్కచేయకుండా ఎదుర్కొంటారు. అంతరాత్మసాక్షిగా మీ సిద్ధాంతాలకు మీరు కట్టుబడి ఉంటారు. దైవానికి తప్ప దేనికీ భయపడరు. అవివాహితులైన స్త్రీలకు వివాహం జరుగుతుంది. పునర్వివాహ ప్రయత్నాలు చేసుకునేవారికి కూడా అనుకూల కాలం. సంతానం లేని వారికి సంతాన ప్రాప్తి కలుగుతుంది. సంతాన సాఫల్య కేంద్రాల వల్ల డబ్బు వదిలించుకుని ప్రయోజనం లేక బాధపడతారు. సంతాన సాఫల్యకేంద్రాలు డబ్బు సంపాదించడంలో సాఫల్యం చెందుతాయని గ్రహిస్తారు. ఉన్నంతలో తృప్తిపడి దైవాన్ని నమ్ముకుని మేలు పొందుతారు. ఈ సంవత్సరము మంచి అభివృద్ధిని సాధిస్తారు. కుటుంబపురోగతి బాగుంటుంది. కోర్టు, న్యాయపరమైన విషయాలు, వ్యాపార విషయాలు, లీజులు, ఒప్పందాలు లాభిస్తాయి. జీవితంలో నూతనమైన మంచి మలుపులు చూస్తారు. సామాజికవర్గ విచక్షణకు లోనవుతారు. పొదుపు, క్రమశిక్షణ, విద్య మీకు అండగా నిలుస్తాయి. నిత్యం అష్టమూలికా త్రైలంతో దీపారాధన చేయండి. ప్రతి శుక్రవారం ఆరావళి కుంకుమతో శ్రీ మహాలక్ష్మీదేవి పూజ చేయండి. ఇంద్రాణీరూపు మెడలో ధరించండి.



అందరిలోని మంచిని గుర్తించు.